



<http://www.arianafghanistan.com>



۲۰۱۸/۰۱/۱۲

علامه استاد عبدالحی حبیبي

# اشرف خان هجري

## د پښتو مقتدر قصیده سرا

انتخاب و تهیه: ولی احمد نوری

اشرف خان هجري کله کله ځان روحي هم بولي، د خټکو د کهول يو پوخ او پياوړی قصیده سرا دی. دده په قصیده کښي د وطن د بېلتانه درد او سوی پټ پروت دی. بېلتون دده کلام ته خاص اثر او رقت او د آتشیو احساساتو تودوالی او د وطني اشعارو خاص رنگ او آهنگ ور بخښلی دی د دکن په منفا کښي د (روه) دغه شیرین نوا بلبل هسي درافشاني کا:

ما "هجري" ته ئي هجران دکن لمبه کړ

ځکه تل د یار له غمه در افشان یم

هجري د هنر دوست او فنان ذوق خاوند و، په یوه اوږده قصیده کښي د هنر لوړ مقام او د پښتو شاعرانو هنري منزلت ټاکي او په انتقادي نظر د دوي هنر تجزیه کوي. دا قصیده داسي شروع کيږي چي په ادبي اصطلاح ئي مقتضیه یا محدوده بولله گڼلای سواي ځکه چي کوم نسیب یا تشبیب نه لري:

د مردانو بدایي علم و هنر دی

آرایش د گلرخانو په زیور دی

د هنر پیشه زیور د زیرکانو

هرچه فخر په دولت کاندې بقر دی

د هجري په نظر کښي آرت او صنعت په دي نړی کښي یوه لایزاله پدیده ده او په داسي حال کښي چي نور اعتبارات

نیستی کېدونکي دي، فقط همدغه صنعت د نړۍ ښکلا ساتي او خپل اثر جاویدان پریردي، دی وايي:

په اقبال د دهرخای د غرور نسته  
په هغه یار فرزانه کله نازیږي  
د بقا زوال ئي ژر لکه دیگر دئ  
مهمین یار تر علم نسته په دنیا کي  
چي ئي نن په غیر کي یو سبا دیگر دئ  
که عالم په علم جوړ ملک ئي بوله  
په دوه داره مدعا لره رهبر دئ  
بلکه لا تر پرښتو نه نکوتر دئ

دلته هجري د شاعرۍ فن ته ور گزري او داسي ئي ستايي:

هر صفت چي خالق ایښي په بنده کي  
تر همه وو گویایي والا گهر دئ  
هیڅ تمیز به ئي ونه سي له حیوانه  
خود په ژبه آل ممتاز د بوالبشر دئ  
گویایي اکر چه کسب د انسان ده  
ولې هر چي سخنو هغه بهتر دئ  
که سبب ئي گویایي د زبان نه ده  
سکه په څه بلبل په طیرو کي سرور دئ

دلته هجري د خپل قوم د هنري فعالیت لږوالی ته ملتفت کیږي او په دغه تریخ حقیقت په داسي ډول اعتراف کوي،  
چي دده نقاد نظر ځیني ښکاري.

پښتون ذات چي رب پیدا کړ له ازله  
دود د علم او هنر پکي کمتر دئ  
که همه قوم پره کړي سر له سره  
دا حکمت په څو مکانه مقرر دئ

هجري د خپل پلار خوشحال خان خټک په استادۍ او فني مهارت ویاړي او ځان ئي په مستقیم ډول خلف او شاگرد  
گڼي او وايي:

اولاً به د استاد له حاله وایم  
 په پښتو ژبه چې شعر چا بیان کړ  
 څه خوبی د هغه نمر وایي مهجوره  
 ټول ئي وسپاره په ماسریر د نظم  
 نن حریف د جواب نه وینم په دور  
 زه محتاج د شاهد نه یم په دا قول  
 که څوک خیال د جدل کا زماله نظمه  
 چې ئي شعر جهانگیر لکه قمر دئ  
 د همه وو نظم ستوري دي، دی نمر دئ  
 چې ئي نوم دهر نیولی سر په سر دئ  
 هغه نمر چې نن د خاورو په بستر دئ  
 نه مي یو له مرو په شعر برابر دئ  
 په راستي مي دا غرا شعر محضر دئ  
 دغه گوی دغه میدان دغه احقر دئ

زیبا شعر هسي زره د "هجري" یوور

لکه زره د سفله وړئ سیم و زر دئ

د هجري په کلام کښي د پخوانو قصیده گوینانو اغېزې لفظاً او معناً ښي ښکاري.

شیخ اسعد سوري د پښتو بولونکی يعني قصیده سرا د امیر محمد سوري پر مگرگ له فلکه سره گیلې مانې کولې او څنگه ئي د هغه ویرنه يعني (رثا) په مهارت او فني لیاقت سره ویلي وه.

اوس د هجري په یوه شکوه کښي هم د هغه زاړه فکر او بلاغت پڅرکي ښه ځلیري او د منظرنگارۍ او استعارې کمال ځني ښکاري:

هسي چاري په انسان ولي سما کا  
 کیفیت ئي مشابه له بازیگرو  
 ماه و مهر جوړه مهري دحقه بازو  
 توره شپه گویا پر ده د نیرنگیو  
 سره مهره په لپو ونیسي تیاره سي  
 زمکه سره لکه شهپر سي د مورانو  
 د مراد باده څرگنده کا سري ته  
 نه به یار و یار ته و بڅښي قسم دئ  
 بیا به کله درخو وکا سینگارونه  
 نه به بیا آدم شمله په څپره کښپرد  
 د گردون هسي روش دئ له ازله  
 چې ئي کار همه په څټ د مدعا کا  
 نوی نوی مخ له غیبه هویدا کا  
 په ماښام یوه په خوله بله پیدا کا  
 و هر چاته روزانه بازی نما کا  
 بیا عطسه د شپي مصدره د سبا کا  
 چې پیدا له فمه زاغ د زروها کا  
 بیائي زور ځني پته په جفا کا  
 نه به څوک ځیني حاصله تمنا کا  
 چې لیمه د حسن سترگي پی خلا کا  
 چې درخو ئي سینه یخ په تماشا کا  
 دوه مین په زجر تل سره سوا کا

هر زمان چې خنجر و کارې د قهر  
 د فاضل په فضيلت ئې رقت نسته  
 دا ويل به ارمان کښيردي په وگړي  
 چې آخر وفاله مرده مونده نه سي

له گدايه برابر لوی امرا کا  
 نه ئې توره لږ ادب د اولياء کا  
 که قرانت ئې په منبر باندي ملا کا  
 مرد هغه چي په حيات همه تر شا کا

"هجری" در دي پيوسته د حقيقت کره

کيفيت ئې کاني زره هم په ژرا کا

وگورئ چې د شاعر په فکري چاپېر کښي تل د زماني سياسي او اجتماعي اوضاع اغېره من وي. د اسعد سوري او خوشحال خان د زوی رثايي قصيدې هم وپرنې او شکوې دي خو هغه وخت د پښتنو سياسي عظمت د فکري استقلال او پر ځان وپسا او د روحي ټينگار او صلابت مويد ؤ، په وير او ماتم کښي هم شاعر له دنيا فراز نه کاوه او د ياس او قنوطيت څپو لاهو کاوه لکه چې د اسعد په قصيده کښي نه ليدل کيږي مگر د هجري عصر خو د هندي مغولو د پردې سلطې او اقتدار د لورتي وخت ؤ دلته د پښتنو ملي مرکزيت د دوو غښتلو شاهنشاهيو تر منځ تری تم ؤ او خوشحال خان غوندي پياوړی مشر او د آزادی د جنگ نوميالی مبارز او اور ژبی شاعر تر خاورو لاندي سوی ؤ، نو ځکه د هجري په قصيده کښي يو د ياس او نوميدی رنگ ښکاري، په کوم ځای کښي چې د اسعد سوري او خوشحال له خپلي وپرنې او شکوې څخه هم د ژوند او قومي افتخار لپاره نتیجه راباسي. هجري د ملي مړيني په گروم او وير کښي دنيا او مافيا ته شا کوي او وايي:

"مرد هغه چي په حيات همه تر شا کا"

دا دی د بل واکي او بد بختی لوی نښان چې زموږ په قومي شاعرئ کښي د کورگانيانو له مظلومو او جفاوو څخه پيدا سوی ؤ او د پښتنو درې سوه کاله ددغه اجنبي تاراکه سره مبارزه کوله. مگر سره ددې چې ددغي دورې په ادبي آثارو کښي ډيري د گرومه ډکي انگازې پاته دي خو پښتون مهجور شاعر بيا هم خپل وطن او د ملي ژوندون او افتخار مرکز نه دی هېر کړئ، لکه چې هجري وايي:

که نصيب بنده کـــــــری په دکن دی

دامنــــگیر يي همپشه عشق د وطن دی

د زړه باز ئې تل د "روه" په زمکه گزري

که "هجري" په دکن ناست خالي بدن دی (۱)

(۱) د هجري ياد، د افغانستان د علومو اکاډيمی چاپ، ۱۳۶۴، ص ۱\_۷.